

**श्री ५ महाराजाधिराजका प्रमुख सचिवालय
राजदरवारको
सूचना**

वर्गीय संगठनका केन्द्रीय कार्य समितिका सदस्यहरूको आचरण

(दोस्रो संशोधन) संहिता, २०३०

वर्गीय संगठनका केन्द्रीय कार्य समितिको सदस्यहरूको आचरण संहिता, २०२४ (यसपछि मूल संहिता भनिएको) मा संशोधन गर्न वाञ्छनीय भएकोले,

श्री ५ महाराजाधिराज वीरेन्द्र वीर विक्रम शाहदेवबाट नेपालको संविधानको धारा ६७ (ग) को उप-धारा (२) को खण्ड (ख) बमोजिम राजसभासंग परामर्श गरी बक्सी देहायको आचरण संहिता बनाइबक्सेको छः-

१. संक्षिप्त नाम र प्रारम्भः- (क) यो संहिताको नाम "वर्गीय संगठनका केन्द्रीय कार्य समितिका सदस्यहरूको आचरण (दोस्रो संशोधन) संहिता, २०३०" रहेको छ ।

(ख) यो संहिता तुरुन्त प्रारम्भ हुनेछ ।

२. मूल संहिताको नियम २ मा संशोधनः- मूल संहिताको नियम २ को सट्टा देहायको नियम २ राखिएको छ-

"२. परिभाषाः- विषय वा प्रसंगले अर्को अर्थ नलागेमा यी नियमहरूमा-

(क) "वर्गीय संगठन" भन्नाले वर्गीय संगठन तथा व्यावसायिक संगठनलाई जनाउँछ ।

(ख) "सदस्य" भन्नाले वर्गीय तथा व्यावसायिक संगठनका केन्द्रीय कार्य समितिका सभापति र उप-सभापति समेतलाई जनाउँछ । "

३. मूल संहिताको नियम १२ मा संशोधनः- मूल संहिताको नियम १२ को सट्टा देहायको नियम १२ राखिएको छ-

"१२. संहितासम्बन्धी उजूरी हेर्ने व्यवस्थाः- (१) वर्गीय संगठनका केन्द्रीय कार्य समितिका सदस्यहरूले संहितानुसार गर्नु पर्ने आचरण गरेको छैन भन्ने उजूरी देहायका आयोग र समितिले हेर्नेछन्-

(क) केन्द्रीय सभापति उपरको उजूरी राष्ट्रिय पञ्चायतका सदस्यहरूको आचरण-सम्बन्धी उजूरी हेर्ने आयोग ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(ख) सभापति बाहेक केन्द्रीय समितिका अन्य कुनै सदस्य उपरको उजूरी माउँ फर्क राष्ट्रिय अभियान केन्द्रीय समिति ।

(२) उप-नियम (१) को खण्ड (क) बमोजिम उजूरीसम्बन्धी कारवाई राष्ट्रिय पञ्चायतका सदस्यहरूको आचरणसम्बन्धी उजूरी हेर्ने आयोगको कार्यविधि नियमहरू, २०२६ बमोजिम हुनेछ र यसरी कारवाई भई संहिताबमोजिम आचरण गरेको छैन भनी आयोगले ठहराएको प्रतिवेदन श्री ५ महाराजाधिराजबाट स्वीकृति गरिबक्सेमा वर्गीय संगठनका केन्द्रीय कार्य समितिका त्यस्ता सदस्य निष्काशित भएको मानिनेछ र त्यसरी निष्काशित भएपछि निजको स्थान स्वतः रिक्त हुनेछ ।

(३) उप-नियम (१) को खण्ड (ख) बमोजिमको समितिले आफ्नो आन्तरिक कार्यविधि आफै व्यवस्थित गर्न सक्नेछ ।

(४) यो नियमानुसार कारवाई भई संहिताबमोजिम आचरण नगरेको ठहरिएमा सो सदस्यहरूलाई पाँच वर्षसम्म पञ्चायत, वर्गीय एवं व्यावसायिक संगठनको कुनै पनि निकायको चुनाव लड्न नपाउने गरी सो पदबाट निष्काशित गर्न सकिनेछ । त्यसरी निष्काशित भएपछि निजको स्थान स्वतः रिक्त हुनेछ । ”

हुकुम बक्सेबमोजिम,

कल्याणविक्रम अधिकारी

श्री ५ महाराजाधिराजका प्रमुख सचिव

श्री ५ को सरकारको छापाखानामा मुद्रित ।

आधिकारिकता मुख्य विभागबाट प्रमाणित गरिएपछि मात्र लागु हुनेछ।